



RNI No. MAHBIL /2009/31730

Reg. No. MH/MR/South-329/2013-15

महाराष्ट्र शासन राजपत्र

असाधारण भाग सात

वर्ष ५, अंक ३२]

सोमवार, फेब्रुवारी १७, २०१४/माघ २८, शके १९३५

[पृष्ठे १३, किंमत : रुपये ४७.००

असाधारण क्रमांक ३

प्राधिकृत प्रकाशन

अध्यादेश, विधेयके व अधिनियम यांचा हिंदी अनुवाद (देवनागरी लिपी)

गृह विभाग

विश्व व्यापार केंद्र, केंद्र १, कफ परेड,
मुंबई ४०० ०३२, दिनांकित १ फरवरी २०१४।

MAHARASHTRA ORDINANCE No. III OF 2014.

AN ORDINANCE

FURTHER TO AMEND THE MAHARASHTRA POLICE ACT.

महाराष्ट्र अध्यादेश क्रमांक ३ सन् २०१४।

महाराष्ट्र पुलिस अधिनियम में अधिकतर संशोधन संबंधी अध्यादेश ।

क्योंकि, राज्य विधानमंडल के दोनों सदनों का सत्र नहीं चल रहा है ;

और क्योंकि, महाराष्ट्र के राज्यपाल का समाधान हो चुका है कि, ऐसी परिस्थितियाँ विद्यमान है जिनके सन् १९५१ कारण उन्हें इसमें आगे दर्शित प्रयोजनों के लिए, महाराष्ट्र पुलिस अधिनियम में अधिकतर संशोधन करने के लिए का २२। सद्यः कार्यवाही करना आवश्यक हुआ है ;

अब इसलिए, भारत के संविधान के अनुच्छेद २१३ के खण्ड (१) द्वारा प्रदत्त शक्तियों का प्रयोग करते हुए महाराष्ट्र के राज्यपाल, एतद्द्वारा, निम्न अध्यादेश प्रख्यापित करते हैं, अर्थात् :—

- संक्षिप्त नाम और प्रारम्भण। १. (१) यह अध्यादेश महाराष्ट्र पुलिस (संशोधन) अध्यादेश, २०१४ कहलाए।
(२) यह तुरन्त प्रवृत्त होगा।
- सन् १९५१ का २२ की धारा (२) - में संशोधन। २. महाराष्ट्र पुलिस अधिनियम (जिसे इसमें आगे “मूल अधिनियम” कहा गया है) की धारा २ के,— सन् १९५१ का २२।
(क) खण्ड (१) के पश्चात् निम्न खण्ड निविष्ट किया जायेगा, अर्थात् :—
“(१क) “सक्षम प्राधिकारी” का तात्पर्य धारा २२६ में उल्लिखित सक्षम प्राधिकारी से है ;” ;
(ख) खण्ड (६) के पश्चात् निम्न खण्ड निविष्ट किया जायेगा, अर्थात् :—
“(६क) “साधारण अन्तरण” का तात्पर्य दो वर्षों का साधारण पदावधि पूर्ण होने के पश्चात् प्रत्येक वर्ष के अप्रैल और मई महीने में एक पद, कार्यालय या विभाग से पुलिस दल में पुलिस कार्मिकों अन्य पद, कार्यालय या विभाग की तैनाती से है ;
(६ख) “मध्यपद अन्तरण” का तात्पर्य साधारण अन्तरण से अन्य पुलिस दल में पुलिस कार्मिकों के अन्तरण से हैं ;” ;
(ग) खण्ड (१०) के पश्चात् निम्न खण्ड निविष्ट किया जायेगा, अर्थात् :—
“(१०क) “पुलिस स्थापना बोर्ड क्रमांक १”, “पुलिस स्थापना बोर्ड क्रमांक २”, “श्रेणी स्तर में पुलिस स्थापना बोर्ड” और “आयुक्तालय स्तर में पुलिस स्थापना बोर्ड” का तात्पर्य क्रमशः धारा २२ग, २२ड, २२छ और २२झ के अधीन गठित बोर्ड से है ;” ;
(घ) खण्ड (११) के पश्चात् निम्न खण्डों की निविष्टी की जायेगी, अर्थात् :—
“(११क) “पुलिस कार्मिक” का तात्पर्य इस अधिनियम के अधीन नियुक्त या नियुक्त किये गये समझे जानेवाले पुलिस दल के किसी सदस्य से है ;
(११ख) “पद” का तात्पर्य पुलिस महानिदेशक और महानिरीक्षक की स्थापना पर सृजित किसी पद और इसमें राज्य या केंद्र के प्रतिनियुक्ती पर पुलिस कार्मिकों के लिए समनुदेशित पद शामिल है, से है ;” ;
(ड) खण्ड (१४) के पश्चात् निम्न खण्डों की निविष्टी की जायेगी, अर्थात् :—
“(१४क) “धारा” का तात्पर्य इस अधिनियम की धारा से है ;
(१४ख) “राज्य सरकार” का तात्पर्य महाराष्ट्र सरकार से है ;
(१४ग) “राज्य पुलिस शिकायत प्राधिकरण” और “प्रभागीय स्तर पुलिस शिकायत प्राधिकरण” का तात्पर्य क्रमशः धारा २२त और धारा २२ध के अधीन गठित प्राधिकरण से है ;
(१४घ) “राज्य सुरक्षा आयोग” का तात्पर्य धारा २२ख के अधीन गठित राज्य सुरक्षा आयोग से है ;” ।
- सन् १९५१ का २२ की धारा ६ में संशोधन। ३. मूल अधिनियम की धारा ६ की उप-धारा (१) के पश्चात् निम्न उप-धाराओंकी निविष्टी की जायेगी,
“(१क) पुलिस महानिदेशक और पुलिस महानिरीक्षक को सेवा का उनका पदावधि, बहुत अच्छा सेवा अभिलेख, अनुभव का क्षेत्र, ईमानदारी और पुलिस दल का प्रमुख होने के लिए व्यावसायिक क्षमता के आधार पर चार जेष्ठतम पुलिस अधिकारियों में से राज्य सरकार द्वारा चयन किया जायेगा ।

“(१ख) एक बार नियुक्ती होने पर पुलिस के महानिदेशक और महानिरीक्षक का न्यूनतम पदावधि अधिवर्षिता की उसकी आयु के अध्वधीन क्रम से कम दो वर्षों का होगा । तथापि, पुलिस महानिदेशक और महानिरीक्षक अखिल भारतीय सेवायें (अनुशासन और अपील) नियम, १९६९ के अधीन उसके विरुद्ध की गई किसी कार्यवाही पर या निम्न विधि के न्यायालय में उसे दोषसिद्ध या भ्रष्टाचार के मामले में या अपने कर्तव्य की भारी अवहेलना या यदि वह अपने कर्तव्य के निर्वहन से अन्यथा असमर्थ है तो तदनुसार, राज्य सरकार द्वारा उसकी जिम्मेदारी से मुक्त किया जा सकेगा ।” ।

४. मूल अधिनियम की धारा २२क के पश्चात निम्न अध्याय निविष्ट किया जायेगा, अर्थात :—

सन् १९५९ का
२२ में अध्याय
दोन-क की
निविष्टि ।

“ अध्या दोन—क

राज्य सुरक्षा आयोग, पुलिस स्थापना बोर्ड और पुलिस शिकायत प्राधिकरण ।

२२ख. (१) राज्य सरकार, राजपत्र में अधिसूचना द्वारा इस अधिनियम के अधीन आयोग को राज्य सुरक्षा समनुदेशित किया जाए ऐसी शक्तियों का प्रयोग और ऐसे कृत्यों का अनुपालन करने के प्रयोजन के लिए राज्य आयोग । सुरक्षा आयोग गठित करेगी ।

(२) राज्य सुरक्षा आयोग निम्न सदस्यों से मिलकर बनेगी, अर्थात :—

- | | |
|---|--------------------|
| (क) गृह विभाग के प्रभारी मंत्री | ... पदेन अध्यक्ष ; |
| (ख) राज्य विधानसभा के विरोधीपक्ष | ... सदस्य ; नेता |
| (ग) मुख्य सचिव | ... सदस्य ; |
| (घ) अप्पर मुख्य सचिव (गृह) | ... सदस्य ; |
| (ङ) पांच गैर शासकीय सदस्य | ... सदस्य ; |
| (राज्य सरकार द्वारा नामनिर्दिष्ट किये जानेवाले) | |
| (च) पुलिस महानिदेशक और पुलिस महानिरीक्षक | ... सदस्य सचिव ; |

(३) उप-धारा (१) के अधीन राज्य सुरक्षा आयोग के गठन पर दिनांकित १० जुलाई २०१३ के अपने संकल्प के अधीन गृह विभाग द्वारा गठित पहले का राज्य सुरक्षा आयोग अस्तित्वहीन होगा :

परन्तु, पहले के राज्य सुरक्षा आयोग द्वारा की गई सिफारिशों और रिपोर्ट इस अधिनियम के अधीन गठित राज्य सुरक्षा आयोग द्वारा की गई है मानो कि प्रवर्तमान जारी रहेगा ।

(४) कोई व्यक्ति यदि वह,—

- (क) भारत का नागरिक नहीं है ; या
- (ख) विधि के न्यायालय द्वारा दोषसिद्ध किया गया है या जिसके विरुद्ध आपराधिक आरोप विधि के न्यायालय द्वारा विरचित किये गये हैं ; या
- (ग) शासकीय सेवा, अर्धशासकीय या निजी सेवा से पदच्युत या हटाया गया है या भ्रष्टाचार या अयोग्यता या नैतिक अधमता या किसी भी किस्म का दुराचरण के आधार पर अनिवार्य रूप से सेवानिवृत्त किया गया हो ; या
- (घ) कोई सार्वजनिक पद धारण करने से या कोई निर्वाचन लड़ने से विवर्जित किया जायेगा ; या
- (ङ) संसद का राज्य विधानमंडल या स्थानीय निकाय के सदस्य समेत किसी राजनीतिक पद धारण करता है या धारण किया है, या राजनितिक पक्ष से संबंधित किसी राजनीतिक पक्ष या किसी संगठन का पदधारी है या था ; या
- (च) विकृत चित्त का है, तो राज्य सुरक्षा आयोग के गैर-शासकीय सदस्यों के रूप में नामनिर्दिष्ट नहीं किये जायेंगे ।

(५) उप-धारा (२) के खण्ड (ड) के अधीन गैर-शासकीय सदस्यों का नामनिर्देशन करते समय यह सुनिश्चित करना आवश्यक है कि समाज के सभी वर्गों को प्रतिनिधित्व दिया जाए। इस प्रकार नामनिर्दिष्ट सदस्यों में से कम से कम एक महिला होगी और एक पिछड़े वर्गों के व्यक्तियों में से होगा। गैर-शासकीय सदस्य स्थूल रूप से निम्न विद्याशाखा से की जा सकेगी :—

- (क) परिषत्सदस्य, मूक्त कला, संचार और प्रसार माध्यम ;
- (ख) विज्ञान और प्रौद्योगिकी विशेषतः सूचना प्रौद्योगिकी के क्षेत्र में प्रौद्योगिकी से संबंधित निगरानी और सुरक्षा ;
- (ग) विधि क्षेत्र में प्रतिष्ठित व्यक्ति ;
- (घ) निगमित अनुशासन ;
- (ङ) महिला तथा बाल विकास, सामाजिक न्याय, जनजाति विकास, ग्राम विकास या शहरी विकास के क्षेत्र में गैर-शासकीय संघटनाओं का कामकाज।

स्पष्टीकरण.—इस उप-धारा के प्रयोजनार्थ “ पिछड़ा वर्ग ” अभिव्यक्ति का तात्पर्य अनुसूचित जाति, अनुसूचित जनजाति, निरधिसूचित जनजाति (विमुक्त जाति), खानाबदोश जनजाति विशेष पिछड़ा वर्ग और अन्य पिछड़ा वर्ग से है।

(६) उप-धारा (२) के खण्ड (ड) के अधीन नामनिर्दिष्ट गैर-शासकीय सदस्य किन्हीं निम्न आधार पर राज्य सुरक्षा आयोग के अध्यक्ष द्वारा हटाया जा सकेगा, अर्थात् :—

- (क) अयोग्यता साबित करना ;
 - (ख) दुराचार या अधिकारों का दुर्व्यवहार या दुरुपयोग साबित करना ;
 - (ग) पर्याप्त कारण के बिना राज्य सुरक्षा आयोग की लगातार तीन बैठकों में उपस्थित होने के लिए असमर्थ होना ;
- परन्तु, सदस्य को इस खण्ड के उपबंधों के अधीन उसे सुनवाई का युक्तियुक्त अवसर देने के पश्चात् को छोड़कर हटाया नहीं जायेगा ;
- (घ) मानसिक अशक्तता के कारण द्वारा अक्षमता ;
 - (ङ) सदस्य के रूप में अपने कर्तव्यों के निर्वहन के लिये असमर्थ होने से अन्यथा ; या
 - (च) विधि के न्यायालय द्वारा दोषसिद्ध या जहाँ विधि के न्यायालय द्वारा उसके विरुद्ध प्रभार विरचित किये गये हैं।

(७) राज्य सुरक्षा आयोग के गैर-शासकीय सदस्यों का पदावधि दो वर्षों का होगा। ऐसे पद के अन्य निबन्धन और शर्तें राज्य सरकार द्वारा जैसा विहित किया जाए, ऐसी होगी।

(८) राज्य सुरक्षा आयोग यथा निम्न शक्तियों का प्रयोग और कर्तव्यों का अनुपालन करेगी :—

- (क) पुलिस दल भूमि और भारत के संविधान की विधि के अनुसार हमेशा कार्य करना सुनिश्चित करने समेत राज्य में पुलिस दल के कृत्यों के लिये व्यापक मार्गदर्शक नीति अधिकथित करेगा ;
- (ख) पुलिस दल के निवारक कार्य और सेवाभिमुख कृत्यों के अनुपालन के लिए व्यापक सिद्धांत बनाना ; और
- (ग) पुलिस दल के अनुपालन का मूल्यांकन।

(९) राज्य सुरक्षा आयोग का अध्यक्ष उचित समझे ऐसे समय और स्थान में प्रत्येक तिमाही में कम से कम एक बार बैठक लेगा और अपने कारोबार के संव्यवहार संबंधि ऐसी प्रक्रिया का अवलोकन करेगा।

(१०) राज्य सुरक्षा आयोग की सिफारिशें परामर्श स्वरूप की होगी।

२२ग. (१) राज्य सरकार **राजपत्र** में अधिसूचना द्वारा इस अधिनियम के प्रयोजनों के लिये पुलिस पुलिस स्थापना स्थापना बोर्ड क्रमांक १ नामक बोर्ड का गठन करेगी । बोर्ड क्रमांक १ ।

(२) पुलिस स्थापना बोर्ड क्रमांक १, निम्न सदस्यों से मिलकर बनेगा, अर्थात् :—

- | | | |
|--|-----|--------------|
| (क) अपर मुख्य सचिव (गृह) | ... | अध्यक्ष ; |
| (ख) पुलिस महानिदेशक | ... | उपाध्याक्ष ; |
| (ग) महानिदेशक और महानिरीक्षक भ्रष्टाचार निरोध ब्यूरो | ... | सदस्य ; |
| (घ) पुलिस आयुक्त, मुंबई | ... | सदस्य ; |
| (ङ) पुलिस अपर महानिदेशक और महानिरीक्षक (स्थापना) | ... | सदस्य-सचिव : |

परन्तु, पिछड़े वर्ग से यदि कोई उपर्युक्त सदस्य नहीं है तब राज्य सरकार ऐसे वर्ग के पुलिस अपर महानिदेशक और महानिरीक्षक की श्रेणी के अतिरिक्त सदस्य की नियुक्ति करेगी ।

स्पष्टीकरण.—इस उप-धारा के प्रयोजनों के लिए “ पिछड़े वर्ग ” अभिव्यक्ति का तात्पर्य अनुसूचित जाति, अनुसूची जनजाति, निरधिसूचित जनजाति (विमुक्त जाति) खानाबदोश जनजाति, विशेष पिछड़े प्रवर्ग और अन्य पिछड़े वर्गों से है ।

२२घ. पुलिस स्थापना बोर्ड क्रमांक १, निम्न कृत्यों का अनुपालन करेगा, अर्थात् :—

पुलिस स्थापना बोर्ड क्रमांक १ के कृत्य ।

(१) इस अधिनियम के उपबंधों के अध्वधीन धारा २२ग की उप-धारा (१) के अधीन गठित बोर्ड वेतन और भत्तों को छोड़कर पुलिस अधिकारियों की सेवा शर्तें संबंधी राज्य सरकार को समुचित सिफारिशें कर सकेगी ।

(२) विशिष्टतया और पूर्वगामी कृत्यों की व्यापकता पर प्रतिकूल प्रभाव डाले बिना, बोर्ड निम्न सभी या किन्हीं कृत्यों का पालन करेगी, अर्थात् :—

- (क) पुलिस अधिकारियों की तैनाति और अन्तरण संबंधी राज्य सरकार को सलाह देना और सिफारिशें करना ;
- (ख) उनकी पदोन्नति, अनुशासनात्मक कार्यवाहियाँ और अन्य सेवा मामलों संबंधी पुलिस अधिकारियों से उक्त बोर्ड द्वारा प्राप्त शिकायतों के संबंध में राज्य सरकार को समुचित सिफारिशें करना ।
- (३) बोर्ड राज्य सरकार द्वारा बोर्ड को समय-समय से समनुदेशित किया जाए ऐसे अन्य कृत्यों का अनुपालन करेगी ।

स्पष्टीकरण.—इस धारा के प्रयोजन के लिए “पुलिस अधिकारी” अभिव्यक्ति का तात्पर्य पुलिस उप-अधीक्षक की श्रेणी से ऊपर के पुलिस अधिकारी से है ।

२२ङ. (१) राज्य सरकार **राजपत्र** में अधिसूचना द्वारा इस अधिनियम के प्रयोजनों के लिए पुलिस पुलिस स्थापना स्थापना बोर्ड क्रमांक २ नामक बोर्ड गठित करेगी । बोर्ड क्रमांक २ ।

(२) पुलिस स्थापना बोर्ड क्रमांक २ निम्न सदस्यों से मिलकर बनेगा, अर्थात् :—

- | | | |
|--|-----|--------------|
| (क) पुलिस महानिदेशक और महानिरीक्षक | ... | अध्यक्ष ; |
| (ख) महानिदेशक, भ्रष्टाचार निरोध ब्यूरो | ... | सदस्य ; |
| (ग) पुलिस आयुक्त, मुंबई | ... | सदस्य ; |
| (घ) पुलिस अपर महानिदेशक और महानिरीक्षक (कानून और व्यवस्था) | ... | सदस्य ; |
| (ङ) सचिव या यथास्थिति, प्रधान सचिव (अपील और सुरक्षा) | ... | सदस्य ; |
| (च) पुलिस अपर महानिदेशक और महानिरीक्षक (स्थापना) | ... | सदस्य-सचिव : |

परन्तु, पिछड़े वर्ग से यदि कोई उपर्युक्त सदस्य नहीं है तब राज्य सरकार ऐसे वर्ग के अपर महानिदेशक और पुलिस महानिरीक्षक की श्रेणी के अतिरिक्त सदस्य की नियुक्ती करेगी ।

स्पष्टीकरण.—इस उप-धारा के प्रयोजन के लिये “ पिछड़े वर्ग ” अभिव्यक्ति का तात्पर्य अनुसूचित जाति, अनुसूचित जनजाति, निरधिसूचित जनजाति (विमुक्त जाति) खानाबदोश जनजाति, विशेष पिछड़ा प्रवर्ग और अन्य पिछड़े वर्गों से है ।

पुलिस स्थापना
बोर्ड क्रमांक २ के
कृत्य ।

२२च. पुलिस स्थापना बोर्ड क्रमांक २ निम्न कृत्यों का अनुपालन करेगा, अर्थात्:—

(१) इस अधिनियम के उपबंधों के अधधीन धारा २२ड़ की उप-धारा (१) के अधीन गठित बोर्ड वेतन और भत्तों को छोड़कर पुलिस अधिकारियों की सेवा की शर्तें संबंधी संबंधित सक्षम प्राधिकारी को समुचित सिफारिशें कर सकेगी । सक्षम प्राधिकारी उन पर साधारण कार्य करेगा ।

(२) विशिष्टतया और पूर्वगामी कृत्यों की व्यापकता पर प्रतिकूल प्रभाव डाले बिना बोर्ड निम्न सभी या किन्हीं कृत्यों का पालन करेगा, अर्थात् :—

(क) पुलिस अधिकारियों की तैनाति और अंतरण का विनिश्चय करना ;

(ख) उनकी पदोन्नति, अनुशासनात्मक कार्यवाही और अन्य सेवा मामलों संबंधी पुलिस अधिकारियों से बोर्ड द्वारा प्राप्त शिकायतों के संबंध में संबंधित सक्षम प्राधिकारी को समुचित सिफारिशें करना ;

(ग) बोर्ड राज्य सरकार द्वारा समय-समय से, बोर्ड, को समनुदेशित की जाए ऐसी अन्य कृत्यों का अनुपालन करेगा ।

(३) खंड (१) और (२) में अन्तर्विष्ट किसी बात के होते हुए भी, राज्य सरकार पुलिस अधिकारियों से संबंधित तैनाति, अकारण और अनुशासनात्मक मामलों के संबंध में लोकहित और प्रशासकीय अत्यावश्यकताओं में निदेश देगी और ऐसे निदेश बोर्ड को बाध्यकारी होंगे ।

स्पष्टीकरण.—इस धारा के प्रयोजन के लिये “पुलिस अधिकारी” अभिव्यक्ति का तात्पर्य पुलिस निरीक्षक की अनिम्न श्रेणी के पुलिस अधिकारी से है ।

श्रेणी स्तर पर
पुलिस स्थापना
बोर्ड ।

२२छ. (१) राज्य सरकार राजपत्र में अधिसूचना द्वारा इस अधिनियम के प्रयोजनों के लिए श्रेणी स्तर पर पुलिस स्थापना बोर्ड नामक बोर्ड का गठन करेगी ।

(२) क्षेत्र स्तर पर पुलिस स्थापना बोर्ड निम्न सदस्यों से मिलकर बनेगा, अर्थात् :—

(क) क्षेत्र पुलिस महानिरीक्षक ... अध्यक्ष ;

(ख) क्षेत्र के भीतर दो जेष्ठतम पुलिस अधीक्षक ... सदस्य ;

(ग) पुलिस महानिरीक्षक क्षेत्र के पद में प्रवाचक
(पुलिस उप अधीक्षक) ... सदस्य-सचिव :

परन्तु, उपर्युक्त सदस्यों में, से यदि पिछड़े वर्ग का सदस्य नहीं है तब राज्य सरकार ऐसे वर्ग के पुलिस अधीक्षक की श्रेणी के अतिरिक्त सदस्य की नियुक्ती करेगा ।

स्पष्टीकरण.— इस उप-धारा के प्रयोजन के लिये “ पिछड़े वर्ग ” अभिव्यक्ति का तात्पर्य अनुसूचित जाति, अनुसूचित जनजाति, निरधिसूचित जनजाति (विमुक्त जाति) खानाबदोश जनजाति, विशेष पिछड़ा प्रवर्ग और अन्य पिछड़ा वर्गों से है ।

क्षेत्र स्तर पर
पुलिस स्थापना
बोर्ड के कर्तव्य ।

२२ज. क्षेत्र स्तर में पुलिस स्थापना बोर्ड निम्न कर्तव्यों का अनुपालन करेगा, अर्थात् :—

(क) बोर्ड क्षेत्र के भीतर पुलिस उप निरीक्षक से पुलिस निरीक्षक की श्रेणी के पुलिस अधिकारियों के मामले से संबंधित सभी अन्तरण, तैनाति, और अन्य सेवा विनिश्चित करेगी ;

(ख) बोर्ड क्षेत्र के बाहर तैनाति और अन्तरण संबंधि पुलिस उप-निरीक्षक से पुलिस निरीक्षक की श्रेणी के पुलिस अधिकारियों की पुलिस स्थापना बोर्ड क्रमांक २ को समुचित सिफारिश करने के लिए प्राधिकृत करेगी ।

स्पष्टीकरण.—इस धारा के प्रयोजन के लिए पुलिस अधिकारी अभिव्यक्ति का तात्पर्य पुलिस उप-निरीक्षक से पुलिस निरीक्षक की श्रेणी के पुलिस अधिकारी से है ।

२२३. (१) राज्य सरकार, **राजपत्र** में अधिसूचना द्वारा इस अधिनियम के प्रयोजनों के लिए आयुक्तालय स्तर में पुलिस स्थापना बोर्ड नामक बोर्ड का गठन करेगी ।

(२) आयुक्तालय स्तर में पुलिस स्थापना बोर्ड निम्न सदस्यों से मिलकर बनेगी, अर्थात :—

(क) पुलिस आयुक्त ... अध्यक्ष ;

(ख) पुलिस संयुक्त आयुक्त या अपर आयुक्त या उपायुक्त ... सदस्य ;
की श्रेणी में दो वरिष्ठतम अधिकारी ।

(ग) पुलिस उपायुक्त (मुख्यालय) ... सदस्य-सचिव :

परन्तु, उपर्युक्त सदस्य यदि पिछड़े वर्ग से नहीं है तब राज्य सरकार ऐसे वर्ग के पुलिस उपायुक्त की श्रेणी के अतिरिक्त सदस्य की नियुक्ती करेगी ।

स्पष्टीकरण.—इस उप-धारा के प्रयोजन के लिए “ पिछड़ा वर्ग ” अभिव्यक्ति का तात्पर्य, अनुसूचित जाति, अनुसूचित जनजाति, निरधिसूचित जनजाति (विमुक्त जाति), खानाबदोश जनजाति, विशेष पिछड़ा वर्ग और अन्य पिछड़े वर्गों से है ।

२२३. (१) आयुक्तालय स्तर में पुलिस स्थापना बोर्ड निम्न कृत्यों का अनुपालन करेगा, अर्थात :—
(क) आयुक्तालय के भीतर पुलिस उप-निरीक्षक से पुलिस निरीक्षक की श्रेणी के पुलिस अधिकारियों के सभी अन्तरण, तैनाति और अन्य सेवा संबंधि मामलों का विनिश्चय करेगी ;

(ख) बोर्ड, पुलिस उप-निरीक्षक से पुलिस निरीक्षक की श्रेणी के पुलिस अधिकारियों की आयुक्तालय के बाहर तैनाति और अन्तरण संबंधी पुलिस स्थापना बोर्ड क्रमांक २ को समुचित सिफारिश करने के लिये प्राधिकृत करेगी ।

स्पष्टीकरण.—इस धारा के प्रयोजनों के लिए “ पुलिस अधिकारी ” अभिव्यक्ति का तात्पर्य, पुलिस उप-निरीक्षक से पुलिस निरीक्षक की श्रेणी के पुलिस अधिकारियों से है ।

२२४. (१) इस अधिनियम के अधीन स्तर में कृत्यों का अनुपालन करते समय पुलिस स्थापना बोर्ड क्रमांक १, पुलिस स्थापना बोर्ड क्रमांक २ और आयुक्तालय स्तर में पुलिस स्थापना बोर्ड जैसा कि समय-समय से प्रवृत्त किया जाए ऐसे नियमों और विनियमों समेत विधि के सभी उपबंधों का अनुपालन और अनुसरण करेगी ।

२२४. इस अधिनियम के अधीन पुलिस स्थापना बोर्ड क्रमांक १, पुलिस स्थापना बोर्ड क्रमांक २ क्षेत्र स्तर में पुलिस स्थापना बोर्ड और आयुक्तालय स्तर के पुलिस स्थापना बोर्ड सरकारी संकल्प के अधीन गृह विभाग द्वारा गठित किये गये पहले के पुलिस स्थापना बोर्ड दिनांकित १५ जुलाई २०१३ को अस्तित्वहीन होंगे :
पहले के पुलिस स्थापना बोर्ड नियम और विनियमों का अनुपालन करना ।

परन्तु, संबंधित पहले के पुलिस स्थापना बोर्ड द्वारा किये गये विनिश्चय और सिफारिशों का प्रवर्तमान जारी रहेगा मानो कि उसके समान इस अधिनियम के अधीन गठित संबंधित पुलिस स्थापना बोर्ड द्वारा किया है ।

२२५. इस अधिनियम में अन्तर्विष्ट किसी बात चाहे किसी भी श्रेणी के किसी पुलिस अधिकारी के विरुद्ध अनुशासनात्मक कार्यवाही करने संबंधी सभी मामलों के संबंध में राज्य सरकार या किसी अन्य सक्षम प्राधिकारी की शक्तियाँ प्रभावी नहीं होगी ।

पुलिस कार्मिकों
का साधारण
पदावधि और
सक्षम प्राधिकारी।

२२६. (१) पुलिस दल में किसी पुलिस कार्मिक पदोन्नती या सेवा-निवृत्ती के अध्यक्षीन एक पद या कार्यालय पर दो वर्षों का साधारण पदावधि होगा। साधारण अन्तरण के लिये सक्षम प्राधिकारी तथा निम्न होंगे, अर्थात् :—

पुलिस कार्मिक	सक्षम प्राधिकारी
(क) भारतीय पुलिस सेवा के अधिकारी	... मुख्यमंत्री ;
(ख) महाराष्ट्र पुलिस सेवा अधिकारी और पुलिस उपअधीक्षक की श्रेणी के उपर	... गृहमंत्री ;
(ग) पुलिस निरीक्षक तक के अधिकारियों	... (क) पुलिस स्थापना बोर्ड क्रमांक २। (ख) क्षेत्र स्तर में पुलिस स्थापना बोर्ड। (ग) आयुक्तालय स्तर में पुलिस स्थापना बोर्ड :

परन्तु, राज्य सरकार यदि,—

- (क) पुलिस कार्मिक के विरुद्ध अनुशासनिक कार्यवाही संस्थित या अपेक्षित है ; या
- (ख) पुलिस कार्मिक को विधि के न्यायालय द्वारा दोषसिद्ध किया गया है ; या
- (ग) पुलिस कार्मिक के विरुद्ध भ्रष्टाचार के आरोप किए गये हैं ; या
- (घ) अन्यथा पुलिस कार्मिक अपनी जिम्मेवारी का निर्वहन करते समय अक्षम पाया है ; या
- (ङ) पुलिस कार्मिक कर्तव्यों की अवहेलना का दोषी पाया गया है, तो उनका पदावधि पूरा होने के पूर्व किसी पुलिस कार्मिक का अन्तरण किया जा सकेगा।

(२) उप-धारा (१) में उल्लिखित आधारों के अलावा अपवादात्मक मामले में लोकहित में और प्रशासकीय अत्यावश्यकता के कारण सक्षम प्राधिकारी पुलिस दल के किसी पुलिस कार्मिक का मध्यावधि अन्तरण कर सकेगा :

परन्तु, सक्षम प्राधिकारी अपने किसी अधीनस्थ प्राधिकारी को इस उप-धारा के अधीन सामान्य या विशेष आदेश द्वारा अपनी शक्तियों को प्रत्यायोजित कर सकेगी।

स्पष्टीकरण.—इस उप-धारा के प्रयोजनों के लिये “सक्षम प्राधिकारी” अभिव्यक्ति का तात्पर्य,—

पुलिस कार्मिक	सक्षम प्राधिकारी
(क) भारतीय पुलिस सेवा के अधिकारी	... मुख्यमंत्री ;
(ख) पुलिस उप-निरीक्षक की श्रेणी के उपर के महाराष्ट्र पुलिस सेवा अधिकारी गृह मंत्री ;
(ग) सहायक पुलिस उप-निरीक्षक की श्रेणी तक के पुलिस कार्मिक पुलिस महानिदेशक और महानिरीक्षक।

विधि व्यवस्था
पुलिस से पुलिस
अन्वेषण का
पृथकरण।

२२७. (१) प्रत्येक पुलिस थाणे में अपराध शाखा या स्थानीय अपराध ब्रांच और खोज या अन्वेषण कक्ष यह केवल अपराध के अन्वेषण पर संकेंद्रित होगा और उनपर साधारणतः विधि व्यवस्था, सुरक्षा और अन्य कर्तव्यों को सौंपा नहीं जायेगा।

(२) यूनिट कमांडर, प्रत्येक यूनिट के अन्वेषण या खोज विंग और विधि व्यवस्था और अन्य विंग के बीच समन्वय सुनिश्चित करेगा।

२२त. (१) राज्य सरकार **राजपत्र** में अधिसूचना द्वारा इस अधिनियम के प्रयोजनों के लिये राज्य पुलिस शिकायत प्राधिकरण नामक प्राधिकरण गठित करेगी।

राज्य पुलिस
शिकायत
प्राधिकरण।

(२) राज्य पुलिस शिकायत प्राधिकरण निम्न सदस्यों से मिलकर बनेगा, अर्थात् :—

- | | | |
|---|-----|-------------|
| (क) उच्च न्यायालय के सेवानिवृत्त न्यायाधीश | ... | अध्यक्ष ; |
| (ख) पुलिस महानिरीक्षक की अनिम्न श्रेणी का पुलिस अधीक्षक अधिकारी। | ... | सदस्य ; |
| (ग) नागरी समाज से प्रतिष्ठित व्यक्ति | ... | सदस्य ; |
| (घ) राज्य सरकार के सचिव से अनिम्न श्रेणी के सेवानिवृत्त अधिकारी। | ... | सदस्य ; |
| (ङ) पुलिस अपर महानिदेशक और महानिरीक्षक की अनिम्न श्रेणी के अधिकारी। | ... | सदस्य सचिव। |

(३) इस अधिनियम के अधीन राज्य पुलिस शिकायत प्राधिकरण के गठन पर, सरकारी संकल्प के अधीन गृह विभाग द्वारा गठित पहले के राज्य पुलिस शिकायत प्राधिकरण दिनांकित १५ जुलाई २०१३ को अस्तित्वहिन होगा :

परन्तु, पहले के राज्य पुलिस शिकायत प्राधिकरण के पूर्व लंबित शिकायतें और जाँच इस अधिनियम के अधीन गठित राज्य पुलिस शिकायत प्राधिकरण से लंबित है और पहले के राज्य पुलिस शिकायत प्राधिकरण द्वारा की गई सिफारिशें इस अधिनियम के अधीन गठित राज्य पुलिस शिकायत प्राधिकरण द्वारा कि गयी है।

(४) राज्य पुलिस शिकायत प्राधिकरण के अध्यक्ष उच्च न्यायालय के मुख्य न्यायाधीश द्वारा प्रस्तावित नाम के पैनल में से राज्य सरकार द्वारा चुना जायेगा।

२२थ. (१) राज्य पुलिस शिकायत प्राधिकरण निम्न शक्तियों और कृत्यों का अनुपालन करेगा :—

राज्य पुलिस
शिकायत
प्राधिकरण की
शक्तियाँ और
कृत्य।

(क) स्वप्रेरणा से या,—

(एक) शिकार व्यक्ति या अपने परिवार का किसी सदस्य या अपनी ओर से किसी अन्य व्यक्ति ;

(दो) राष्ट्रीय या राज्य मानवी अधिकार आयोग ; और

(तीन) पुलिस,

की ओर से पुलिस अधिकारी के विरुद्ध,—

(एक) पुलिस अभिरक्षा में मृत्यु ;

(दो) भारतीय दण्ड संहिता की धारा ३२० के अधीन यदि परिभाषित ;

(तीन) बलात्कार या बलात्कार करने का प्रयास ;

(चार) निम्न विहित प्रक्रिया के बिना गिरफ्तारी या कैद ;

(पांच) भ्रष्टाचार ;

(छह) उद्घापन ;

(सात) भूमि या मकान छीनना ; और

(आठ) जिनमें विधि के किसी उपबंधों का गंभीर उल्लंघन या विधिपूर्ण प्राधिकरण का दुरुपयोग सम्मिलित है किसी अन्य मामले,

राज्य पुलिस शिकायत प्राधिकरण को उसके द्वारा दायर शिकायत पर जाँच ;

(ख) किसी व्यक्ति को प्राधिकरण की राय में जाँच के मामले के अध्यक्षीन उपयोग हो सके ऐसे मद्दों या मामलों पर जानकारी प्रस्तुत करनेवाले किसी व्यक्ति की मांग करना।

(२) राज्य पुलिस शिकायत प्राधिकरण के सदस्य पूर्ण समय आधार पर प्राधिकरण के लिये कार्य करेंगे। वेतन या मानदेय और देय अन्य भत्ते, राज्य पुलिस शिकायत प्राधिकरण के गैर शासकीय सदस्यों की सेवा के अन्य निबन्धनों और शर्तों को जैसा कि राज्य सरकार द्वारा विहित की जाएगी।

(३) राज्य पुलिस शिकायत प्राधिकरण के सदस्य की पदावधि तीन वर्ष की होगी।

(४) राज्य पुलिस शिकायत प्राधिकरण, उप-धारा (१) में निर्दिष्ट किसी भी मामलों की जाँच करते समय उसे, निम्न मामलों के संबंध में, सिविल प्रक्रिया संहिता, १९०८ के अधीन सिविल वाद का विचारण करते समय, सिविल न्यायालय की सभी शक्तियाँ होगी :—

सन् १९०८
का ५।

(क) साक्षियों को समन जारी करना और हाजिर करना और उनका शपथ पर परीक्षण करणा ;

(ख) किसी दस्तावेज की आवश्यक खोज करना और प्रस्तुत करना ;

(ग) शपथपत्र पर साक्ष्य प्राप्त करना ;

(घ) किसी न्यायालय या कार्यालय से किसी सार्वजनिक रिकार्ड या प्रतिलिपि की आवश्यकता ;

(ङ) साक्षीदार या दस्तावेज के परीक्षण के लिए कमिशन जारी करना ; और

(च) ऐसा अन्य मामला जैसा कि राज्य सरकार द्वारा विहित किया जाये।

(५) राज्य पुलिस शिकायत प्राधिकरण को ऐसे मद्दों या मामलों पर जानकारी जुटाने के विशेषाधिकार के अध्यक्षीन आवश्यक किसी व्यक्ति को जो राज्य पुलिस शिकायत प्राधिकरण की राय में उपयुक्त या सुसंगत होकर जाँच के मामले के संबंधी है और कोई व्यक्ति इसप्रकार अपेक्षित है तो वह भारतीय दंड संहिता की धाराएँ १७६ सन् १८६० और १७७ के अर्थान्तर्गत ऐसी जानकारी जुटाने के लिए कानूनी रूप से आषद्ध होगा।

का ४५।

(६) इस अधिनियम में अंतर्विष्ट किसी बात के होते हुए भी राज्य पुलिस शिकायत प्राधिकरण, सिविल न्यायालय माना जायेगा और भारतीय दंड संहिता की धाराएँ १७५, १७८, १७९, १८० या २२८ में यथा परिभाषित जब कोई अपराध प्राधिकरण की दृष्टि से या प्राधिकरण से समक्ष घटित हो जाता है तो प्राधिकरण, अपराधी को अभिरक्षा में कैद रखेगा और उसे किसी भी समय पर उसी दिन को प्राधिकरण के समक्ष उपस्थित करके अपराध का संक्षेप लेगा और अपराधी को यह कारण दर्शाने का सुनवाई का युक्तियुक्त अवसर देगा कि क्यों न उसे इस धारा के अधीन दंडित किया जाये, अपराध के दंडादेश जुर्माना दो सौ रुपये से अनधिक का होगा और जुर्माने का भुगतान करने की चूक में साधा कारावास होगा जिसकी अवधि जबतक ऐसी जुर्माना जल्दी भरा नहीं जाता है तबतक एक महीने तक बढ़ायी जायेगी। यदि राज्य पुलिस शिकायत प्राधिकरण किसी मामले में यह विचार करता है कि भारतीय दंड प्रक्रिया संहिता, १९७३ की धारा ३४५ में निर्दिष्ट किन्हीं अपराधों का अभियुक्त व्यक्ति है और उसकी दृष्टि से या उसके समक्ष अपराध करता है तो कारारुद्ध होने से अन्यथा जुर्माने के भुगतान में चूक करता है या जुर्माना जो दो सौ रुपये से अधिक होगा वह उस पर अधिरोपित किया जायेगा या ऐसा राज्य पुलिस शिकायत प्राधिकरण की किसी अन्य कारण के लिए यह राय होती है की मामला दंड प्रक्रिया संहिता की धारा ३४५ के अधीन निपटारा नहीं जाये तो ऐसा राज्य पुलिस शिकायत प्राधिकरण, अपराध गठित होने के तथ्यों को अभिलिखित करने के बाद और अभियुक्त का कथन इसके पूर्व उपबंधित करके, उसे विचारण की अधिकारितावाले मजिस्ट्रेट को मामला अग्रेषित करेगा और ऐसे मजिस्ट्रेट के सामने ऐसी व्यक्ति को प्रस्तुत करने के लिए उसे सुरक्षा देना आवश्यक होगा या यदि पर्याप्त सुरक्षा नहीं दी जाती है तो ऐसे व्यक्ति को ऐसे मजिस्ट्रेट की अभिरक्षा में भेजा जायेगा। मजिस्ट्रेट जिसे कोई ऐसा मामला अग्रेषित किया गया है तो यथाशीघ्र यदि वह पुलिस रिपोर्ट पर संस्थित है तो उसके साथ कार्यवाही करेगा।

सन् १९७४
का २।

सन् १९७४
का २।

(७) राज्य पुलिस शिकायत प्राधिकरण के समक्ष की प्रत्येक कार्यवाही धाराएँ १९३ और २२८ के अर्थान्तर्गत न्यायिक कार्यवाही समझी जायेगी और भारतीय दंड संहिता की धारा १९६ के प्रयोजन के लिए, राज्य पुलिस शिकायत प्राधिकरण, दंड प्रक्रिया संहिता, १९७३ की धारा १९५ और अध्याय २६ के समस्त प्रयोजन के लिए सिविल न्यायालय माना जायेगा ।

(८) राज्य पुलिस शिकायत प्राधिकरण को जो किसी चोरी या त्रासदी का सामना शिकायत करने के लिए या सबूत जुटाने वाले साक्षीदार, पीडीत और उनके परिवारों को संरक्षण देने की सुनिश्चिती करने के उपायों पर राज्य सरकार को सलाह देने की शक्ति होगी ।

(९) राज्य पुलिस शिकायत प्राधिकरण का कोई भी सदस्य, लिखित में अध्यक्ष द्वारा प्राधिकृत किया गया है वह किसी भी पुलिस थाने, बन्दीखाना या पुलिस द्वारा उपयोग में लाये गये अवरोधन के किसी स्थान पर भेंट कर सकेगा और यदि वह उचित समझता है तो वह पुलिस अधिकारी द्वारा साथ में जायेगा ।

२२द. (१) राज्य पुलिस शिकायत प्राधिकरण, जाँच पूर्ण करने के बाद, राज्य सरकार द्वारा विहित किये जाये ऐसे समय के भीतर, राज्य सरकार को रिपोर्ट प्रस्तुत करेगा । राज्य सरकार को रिपोर्ट प्रस्तुत करना ।

(२) राज्य पुलिस शिकायत प्राधिकरण से रिपोर्ट की प्राप्ति पर, राज्य सरकार, निम्न से कोई भी कदम उठा सकेगी :—

(क) राज्य सरकार, रिपोर्ट स्वीकृत करेगी और जबतक उप-धारा (३) में यथा विनिर्दिष्ट रिपोर्ट को खारिज करने की शक्ति का राज्य सरकार प्रयोग नहीं करती है तबतक उसपर कार्य करेगी ।

(ख) अनुशासनात्मक कार्यवाहियाँ संस्थित करने के प्रयोजन के लिए प्रारंभिक जाँच के रूप में उसे समझा जायेगा और तत्पश्चात् राज्य सरकार या, यथास्थिति, सक्षम प्राधिकरण, दोषी पुलिस अधिकारी के विरुद्ध अनुशासनात्मक कार्यवाहियों को संस्थित करने के निदेश देगा ।

(ग) यदि, राज्य पुलिस शिकायत के प्राधिकरण की रिपोर्ट में **प्रथमदृष्ट्या** कमिशन का मामला संक्षेप अपराध प्रकट होता है तो राज्य सरकार, उसे संबंधित पुलिस थाने को अग्रेषित करेगी और तत्पश्चात् उसे दंड प्रक्रिया संहिता, १९७३ की धारा १५४ के अधीन प्रथम जानकारी रिपोर्ट के रूप में अभिलिखित करेगा ।

(३) इस अधिनियम में अंतर्विष्ट किसी बात के होते हुए भी, राज्य सरकार, अपवादात्मक मामलों में कारनों को लिखित में अभिलिखित करके राज्य पुलिस शिकायत प्राधिकरण की रिपोर्ट को खारिज कर सकेगी ।

(४) राज्य पुलिस शिकायत प्राधिकरण की रिपोर्ट को राज्य सरकार के खारिज करने के घटनाक्रम में, राज्य पुलिस शिकायत प्राधिकरण को उस मामले में अतिरिक्त जाँच करना और इसनिमित्त नवीन रिपोर्ट प्रस्तुत करना आवश्यक है ।

स्पष्टीकरण.—धारा २२थ और इस धारा के प्रयोजनों के लिए, पुलिस अधिकारी की अभिव्यक्ति का तात्पर्य, पुलिस उप अधीक्षक की श्रेणी के या पुलिस सहायक आयुक्त या उपर के पुलिस अधिकारी से है ।

२२थ. (१) राज्य सरकार, **राजपत्र** में प्रकाशित आदेश द्वारा, इस अधिनियम के प्रयोजनों के लिए, प्रभागीय स्तर पुलिस शिकायत प्राधिकरण नामक प्राधिकरण का गठन करेगा । पुलिस शिकायत प्राधिकरण का प्रभागीय स्तर ।

(२) प्रभागीय स्तर पुलिस शिकायत प्राधिकरण, निम्न सदस्यों से मिलकर बनेगा, अर्थात् :—

- | | | |
|---|-----|-----------|
| (क) सेवानिवृत्त प्रधान जिला न्यायाधीश | ... | अध्यक्ष ; |
| (ख) पुलिस अधीक्षक से अनिम्न श्रेणी का पुलिस अधिकारी अधीक्षक | ... | सदस्य ; |
| (ग) पुलिस उपायुक्त (मुख्यालय) | ... | सदस्य ; |
| (घ) सिविल सोसायटी से नामचीन व्यक्ति | ... | सदस्य ; |

सन्
१९७४ का
२।

(ड.) पुलिस उप-अधीक्षक से अनिम्न श्रेणी का या

समतुल्य का अधिकारी

... सदस्य-सचिव

(३) उप-धारा (१) के अधीन प्रभागीय स्तर के पुलिस शिकायत प्राधिकरण के गठन पर, दिनांकित १५ जुलाई २०१३ को सरकारी संकल्प के अधीन गृह विभाग द्वारा पहले गठित जिला पुलिस शिकायत प्राधिकरण, विद्यमान होने से परिवर्तित होगा।

(४) धारायें २२त, २२थ और २२द के उपबंध, क्रमशः शिकायतें या जाँच और सिफारिशों के जारी रहने, अध्यक्ष की नियुक्ति, राज्य पुलिस शिकायत प्राधिकरण की शक्तियाँ और कृत्यों और राज्य सरकार को उसकी रिपोर्ट के प्रस्तुतीकरण संबंधी होकर यथावश्यक परिवर्तन समेत प्रभागीय स्तर के पुलिस शिकायत प्राधिकरण को लागू होंगी।

पुलिस
अधिकारियों के
विरुद्ध झूठी
शिकायत के लिए
अभियोजित।

२२न. (१) इस अधिनियम में अंतर्विष्ट किसी बात के होते हुए भी, जो भी कोई इस अध्याय के अधीन पुलिस अधिकारी के विरुद्ध कोई झूठी या छिछोरी शिकायत दर्ज करता है तो, दोषसिद्धी पर, दो वर्ष तक बढ़ाये जा सकनेवाले अन्य विवरण के कारावास के साथ या जुर्माने से या दोनों से दंडित किया जायेगा और यदि ऐसी कार्यवाही फाँसी आजीवन कारावास के दंडनीय किसी अपराध के झूठे प्रभार पर या सात वर्षों के या बढ़ाये गये कारावास से संस्थित की जाती है तो सात वर्ष की अवधि तक बढ़ाये जाये ऐसी अवधि के अन्य विवरण के कारावास से दंडनीय होगी और जुर्माने के लिए भी दायी होगी।

(२) न्यायालय द्वारा उप-धारा (१) के अधीन किसी अपराध का संशय लेने के लिए दंड प्रक्रिया संहिता, १९७३ की धारा १९५ के उपबंध यथावश्यक परिवर्तन समित लागू होंगे। सन १९७४ का २।

(३) इस अधिनियम के अधीक झूठी या छिछोरी शिकायत करनेवाले व्यक्ति के दोषसिद्धी के मामले में ऐसी व्यक्ति संबंधित पुलिस अधिकारी जिसके विरुद्ध उसने झूठी या छिछोरी शिकायत की है उसे क्षतिपूर्ति देने का इसके अतिरिक्त मामला लड़ने के लिए कानूनी खर्च देने का दायी होगा, जिसके लिए न्यायालय क्षतिपूर्ति हेतु उप धारा (२) के अधीन अवधारण के लिए विचारण करेगा।

(४) इस धारा में अंतर्विष्ट न होते हुए भी, सद्भावनापूर्वक की गई शिकायतों के मामले में यह लागू होगा।

स्पष्टीकरण.—इस धारा के प्रयोजनों के लिए “सद्भावनापूर्वक” शब्द की अभिव्यक्ति भारतीय दंड संहिता की धारा ५२ से समनुदेशित अर्थान्तरगत होंगी। सन १८६० का ४५।

कठिनाई दूर करने
की शक्ति।

५. (१) यदि इस अध्यादेश द्वारा यथा संशोधित मूल अधिनियम के उपबंधों को प्रभावी करने में कोई कठिनाई उद्भूत होती है तो, राज्य सरकार **राजपत्र** में प्रकाशित आदेश द्वारा, इस अध्यादेश के उपबंधों से अनसंगत ऐसे निर्देश दे सकेगी जो कठिनाई के निराकरण के लिए आवश्यक या इष्टकर प्रतीत हों।

(२) उप-धारा (१) के अधीन बनाया गया प्रत्येक आदेश, उसे बनाये जाने के पश्चात, यथासंभव शीघ्र, राज्य विधानमंडल के दोनों सदनों के समक्ष रखा जायेगा।

वक्तव्य ।

भारत सरकारने, पुलिस कि भूमिका और कार्य का नये सिरे से परीक्षण करने दोनों हेतु कानून लागू करनेवाला अभिकरण और भारत के संविधान में स्थापित नागरिकों के अधिकारों का संरक्षण करनेवाली संस्था के रूप में राष्ट्रीय पुलिस आयोग का गठन किया था। राष्ट्रीय पुलिस आयोग ने सभी मदों पर गहराई से परीक्षण करने के बाद विभिन्न रिपोर्ट और वर्ष १९८१ में अंतिम रिपोर्ट प्रस्तुत किये थे। प्रकाश सिंह और अन्य ने भारत के संविधान के अनुच्छेद ३२ के अधीन भारतीय संघराज्य और अन्य के विरुद्ध सम्मानीय उच्चतम न्यायालय में रिट याचिका (सिविल) क्रमांक ३१० सन् १९९६ दायर की थी जो राष्ट्रीय पुलिस आयोग के रिपोर्ट का कार्यान्वयन करने और पुलिस, देश के कानून को और लोगों के लिए अनिवार्य और प्रारंभिक रूप से जिम्मेदार है इसकी सुनिश्चित करने संबंधी थी।

२. सम्मानीय उच्चतम न्यायालय ने, उक्त रिट याचिका का विचार करते समय, अपने दिनांक २२ सितंबर २००६ (रिपोर्ट (२००६) ८ (एसएसएसी २) के न्यायनिर्णय में कहा है कि, समुचित विधान को विरचना होने तक प्रचलित मार्गदर्शक सिद्धांत अधिकथित करना अनिवार्य होगा। सम्मानीय उच्चतम न्यायालय ने भारत के संविधान के अनुच्छेद ३२ के साथ पठित अनुच्छेद १४२ के अधीन निर्देश जारी किये हैं जो राज्य सुरक्षा आयोग, पुलिस संस्थापन बोर्ड, पुलिस शिकायत प्राधिकरण, पुलिस जाँच के अलगीकरण का गठन करने और पुलिस, कानून और आदेश, महानिदेशक का चयन और पदावधि और पुलिस महानिरीक्षक और प्रवर्तनिय कर्तव्यों पर के पुलिस अधिकारियों की न्यूनतम अवधि संबंधी है।

सम्मानीय उच्चतम न्यायालय के उक्त न्यायनिर्णय के अनुसरण में और विधि द्वारा समुचित परिवर्तन किये जाने तक महाराष्ट्र सरकार ने, समय-समय पर विभिन्न संकल्प और अधिसूचनायें जारी की हैं।

इस पृष्ठपट में, महाराष्ट्र सरकारने, अन्तर्ग्रस्त मदों का परीक्षण करने और आवश्यक कार्यवाही के लिए सिफारिशें करने हेतु एक केबिनेट उप-समिती नियुक्त करने का निर्णय लिया था। चूँकि केबिनेट उप-समिती ने महाराष्ट्र पुलिस अधिनियम (सन् १९५१ का २२) में यथोचित संशोधन करने की सिफारिश की है, अतः महाराष्ट्र सरकार उक्त अधिनियम में यथोचित संशोधन करना इष्टकर समझती है।

३. क्योंकि दोनों सदनों का सत्र नहीं चल रहा है और महाराष्ट्र के राज्यपाल का समाधान हो चुका है कि, ऐसी परिस्थितियाँ विद्यमान हैं जिनके कारण उन्हें इसमें आगे दर्शित प्रयोजनों के लिए, महाराष्ट्र पुलिस अधिनियम में अधिकतर संशोधन करने के लिए सद्य कार्यवाही करना आवश्यक हुआ है। अतः यह अध्यादेश प्रख्यापित किया जाता है।

मुंबई,

दिनांकित १ फरवरी २०१४ ।

के. शंकरनारायणन्

महाराष्ट्र के राज्यपाल ।

महाराष्ट्र के राज्यपाल के आदेश तथा नाम से,

डॉ. अमिताभ राजन,

सरकार के अतिरिक्त मुख्य सचिव।

(यथार्थ अनुवाद)

ललिता शि. देठे,

भाषा संचालक, महाराष्ट्र राज्य।